

இனிமையான குழந்தைகளே! பாபாவின் மூலம் கிடைத்துள்ள ஞானத்தை நிலையாக புத்தியில் வைத்துக் கொள்ள வேண்டும். அதிகாலை எழுந்து சுயதர்சனச் சக்கரதாரி ஆகி விசார் சாகர் மந்தன் செய்ய வேண்டும்.

கேள்வி : இந்த ஈஸ்வரிய படிப்பின் விதிமுறை என்ன? அதற்காக எந்த ஒரு கட்டளை (வழிக்காட்டுதல்) கிடைத்துள்ளது?

பதில் : இந்த ஈஸ்வரிய படிப்பின் சட்டம் - விதிமுறைப்படி படிக்க வேண்டும். சில நேரம் படிப்பதும், சிலநேரம் படிக்காமலிருப்பதும் விதிமுறையல்ல. பாபா படிப்பிற்காக அதிக ஏற்பாடுகள் செய்துள்ளார். படிப்பு (முரளி) இங்கிருந்து தபாலில் செல்கிறது. 7 நாள் கோர்ஸ் எடுத்துக் கொண்டு எங்கு வேண்டுமானாலும் (இருந்தாலும்) படிக்க முடியும். படிப்பை ஒருபோதும் தவறவிடக்கூடாது.

பாடல் : ஓம் நமோ சிவாய.....

ஓம் சாந்தி. இங்கே அமர்ந்துள்ள குழந்தைகள் அந்த படைப்பவர் மற்றும் படைப்பின் முதல்-இடை-கடை அதாவது சுயதர்சனச் சக்கரத்தை நினைவு செய்கின்றனர். பாபா குழந்தைகளுக்கு ஞானம் கொடுத்திருக்கிறார், சுயதர்சனச் சக்கரதாரி ஆகுகங்கள். பிராமணக் குழந்தைகளாகிய உங்களுடைய குறிக்கோள் சுயதர்சனச் சக்கரதாரி ஆவது. மூலவதன், சூட்சுமவதன், ஸ்தூலவதன், இந்த 84 பிறவிகளின் சக்கரத்தை புத்தியில் வைக்க வேண்டும். மற்ற அனைத்தையும் புத்தியிலிருந்து வெளியேற்றிவிட வேண்டும். இப்போது குழந்தைகளாகிய உங்களுடைய புத்தியில் உள்ளது, நிச்சயமாக பாபா நம்மை சூரியவம்சம், சந்திரவம்சத்தினராக ஆக்கியிருந்தார். பிறகு 84 பிறவிகள் எடுத்திருக்கிறோம். நடமாடும் போதும் சுற்றிவரும் போதும், அமரும் போதும், எழுந்திருக்கும் போதும் இந்த சுயம் ஆத்மாவுக்கு, பாபா மற்றும் படைப்பின் முதல்-இடை-கடையினைப் பற்றிய ஞானம் உள்ளது. இப்போது உங்களை சிவபாபா சூத்திரனில் இருந்து பிராமணராக ஆக்கியிருக்கிறார். நீங்கள் 84 பிறவிகளின் விளையாட்டை எப்படி விளையாடுகிறீர்கள் என்பதை பாபா சொல்லிப் புரிய வைத்துள்ளார். முதல்-முதலில் நாம் பிராமணர்கள். பிராமணர்களாகிய நம்மை பிரம்மா மூலம் படைப்பவர் சிவபாபா. படைப்பவர் மற்றும் படைப்பு பற்றிய ஞானத்தின் மூலம் தான் நீங்கள் சுயதர்சனச் சக்கரதாரி ஆகிறீர்கள். இந்த ஞானத்தை புத்தியில் நிலையாக வைத்திருக்க வேண்டும். அதிகாலை எழுந்து சுயதர்சனச் சக்கரதாரி ஆகி அமர்ந்துவிட வேண்டும். நாம் நம்முடைய 84 பிறவிகளின் சக்கரத்தை அறிந்து கொண்டு விட்டோம். ஆத்மாக்களாகிய நம் அனைவரையும் படைப்பவராகிய தந்தை ஒருவரே! சொல்லவும் செய்கின்றனர், நாம் அனைவரும் சகோதர-சகோதரிகள் என்று. நம்முடைய தந்தை அந்த நிராகார் பரமபிதா பரமாத்மா, பரந்தாமத்தில் வசிப்பவர். நாமும் கூட அங்கே தான் வசித்திருந்தோம். அவர் நம்முடைய பாபா. பாபா என்ற சொல் மிக இனிமையானது. சிவபாபாவின் கோவிலுக்குச் சென்று எவ்வளவு பூஜை செய்கின்றனர்! மிகவும் நினைவு செய்கின்றனர். பாபா சொல்கிறார்-நான் உங்களை மனிதரிலிருந்து தேவதையாக, துச்ச புத்தியிலிருந்து தூய புத்தியுள்ளவர்களாக ஆக்குகின்றேன். துச்ச புத்தி அதாவது சூத்திர புத்தியிலிருந்து தூய புத்தியுள்ளவர்களாக ஆக்கியிருந்தார். அதாவது உயர்ந்த புத்தி, புருஷோத்தம புத்தியுள்ளவர்களாக ஆக்கியிருந்தார். ஆண்-பெண் அனைவரும் இந்த லட்சுமி-நாராயணரை வணங்குகின்றனர். ஆனால் அவர்கள் இதை அறிந்திருக்கவில்லை - இவர்கள் யார், எப்போது வந்தார்கள், என்ன செய்தார்கள்? பாபா சொல்லிப் புரிய வைத்துள்ளார், இந்த பாரதம் அவினாசி கண்டம். ஏனென்றால் அவினாசி பாபா பரமபிதா பரமாத்மாவின் ஜென்ம பூமியாகவும் உள்ளது. பதீத பாவன், அனைவருக்கும் சத்கதி அளிப்பவரின் பிறப்பிடம் என்றால் இது பெரியதிலும் பெரிய தீர்த்த ஸ்தலமாகின்றது. இவ்வளவு நஷா யாருக்கும் இருப்பதில்லை-இது பரமபிதா பரமாத்மானுடைய, அனைவரின் சத்கதி தாதாவாகிய தந்தையின் ஜென்ம பூமியாக உள்ளது. பதீத பாவனின் ஜெயந்தி பாரதத்தில் நடைபெற்றுள்ளது. சிவஜெயந்தி கொண்டாடுகின்றனர் என்றால் நிச்சயமாக சிவனுடைய ஜென்மம் இங்கே தான் நடைபெறுகின்றது. இந்த பாரதம் பெரிய தீர்த்த ஸ்தலமாகும். ஆனால் டிராமாவின் அனுசாரம் யாருக்கும் தெரியவில்லை-அதாவது இந்த நம்முடைய இறைத்தந்தை அல்லது தாய்-தந்தையானவர், பதீத பாவனர், அனைவருக்கும் சத்கதி அளிப்பவரின் பிறப்பிடமாக உள்ளது. எனவே பாரத பூமிக்கு வந்தே மாதரம் எனச் சொல்லி வணங்குகின்றனர். அதாவது இந்த பூமியின் மீது இந்தப் பெண் குழந்தைகள் ஸ்ரீமத்படி பாரதத்தை சொர்க்கமாக ஆக்குகின்றனர். ஸ்ரீமத்படி நாம் கல்ப-கல்பமாக பாரதத்தை சொர்க்கமாக ஆக்குகிறோம் என்ற இந்த போதை அவர்களுக்கு இருக்க வேண்டும். ஸ்ரீமத்படி ஒருவர் எந்த அளவு நடக்கிறாரோ, அந்த அளவு உயர்ந்த பதவி பெறுவார். பாரதவாசிகள் கல்பத்தின் ஆயுள் லட்சம் வருடம் என எழுதி

வைத்துள்ளனர். நீங்கள் அறிவீர்கள், யாருடைய பிறப்பிடமாக இந்த பாரதம் இருக்கின்றதோ, அந்த பாபா எந்த தர்மத்தை ஸ்தாபனை செய்தாரோ, அந்த தர்மத்தினுடையது தான் கீதை. கீதையை யார் பாடியது என்பதை பாரதவாசிகள் மறந்து விட்டுள்ளனர். எவ்வளவு வித்தியாசம் ஆகிவிட்டது! எங்கே நிராகார் சிவன், எங்கே கிருஷ்ணர்! நீங்கள் அறிவீர்கள், கறுப்பாக இருந்த கிருஷ்ணருடைய ஆத்மா அநேக ஜென்மங்களின் கடைசி ஜென்மத்தில் தமோபிரதான் ஆகிவிட்டுள்ளது. பிறகு இவருக்குள் பிரவேசமாகி இவரை ஸ்ரீகிருஷ்ணராக, தூய்மையாக ஆக்கிக் கொண்டிருக்கிறேன், அதனால் ஸ்ரீகிருஷ்ணரைக் கறுப்பு மற்றும் வெள்ளை, ஷ்யாம் மற்றும் சுந்தர் எனச் சொல்கின்றனர். இவர் சத்யுகத்தினுடைய முதல் நம்பர் சுந்தரமான இளவரசராக இருந்தார். இவருடைய மகிமை-மரியாதா புருஷோத்தம், அஹிம்சா பரமோத்மவான். ராதை-கிருஷ்ணர் மற்றும் லட்சுமி-நாராயணருக்கிடையில் என்ன சம்பந்தம் என்பதை பாரதவாசிகள் இதை அறிந்திருக்கவில்லை. பாபா சொல்கிறார்-இதுவரை நீங்கள் என்னென்ன படித்தே வந்திருக்கிறீர்களோ, அவற்றில் எந்த ஒரு சாரமும் இல்லை. இப்போது நீங்கள் முன்னிலையில் அமர்ந்திருக்கிறீர்கள். நீங்கள் அறிவீர்கள், பாபா 5000 ஆண்டுகளுக்குப் பின் மீண்டும் இராஜயோகத்தின் கல்வியைக் கற்பித்துக் கொண்டிருக்கிறார். முழு உலகமும் சொல்கிறது, கிருஷ்ணர் கீதை சொன்னதாக. பாபா சொல்கிறார்-கிருஷ்ணருக்குள் சிருஷ்டியின் முதல்-இடை-கடை பற்றிய ஞானம் கிடையாது. கிருஷ்ணரின் ஆத்மா முந்தைய ஜென்மத்தில் இந்த ஞானத்தைப் பெற்றிருந்தது. இப்போது மீண்டும் பெற்றுக் கொண்டிருக்கிறார். அவருடைய பெயரை நான் பிரம்மா என வைத்துள்ளேன். அவருடைய அநேக ஜென்மங்களின் கடைசி ஜென்மத்தில் நான் பிரவேசமாகின்றேன். நீங்கள் மறுபிறவி எடுத்திருக்கிறீர்கள் இல்லையா? உங்களுக்கு அவ்யக்த பெயரும் வைக்கப்பட்டது. இப்போது வைப்ப தில்லை. ஏனெனில் அநேகர் ஞானத்தை விட்டுச் சென்று விட்டனர். பாபாவுடையவர்களாக ஆகி, பெயர் வைக்கப் பெற்றுப் பிறகு ஓடி விட்டனர் என்றால் இது அழகாக இல்லை. அதனால் பெயர் வைப்பதை நிறுத்தியாகி விட்டது. இப்போது நீங்கள் பிராமணன் ஆகியிருக்கிறீர்கள். பிரஜாபிதா பிரம்மாவின் குழந்தைகள், சிவபாபாவின் பேரக்குழந்தைகளாக இருக்கிறீர்கள். பாபா சொல்கிறார்-ஆஸ்தியை நீங்கள் என்னிடமிருந்து பெற வேண்டும் என்றால் என்னை நினைவு செய்யுங்கள். இவருக்கு இது அநேக ஜென்மங்களின் கடைசி ஜென்மம். சூட்சும வதனத்தில் பிரம்மாவைக் காட்டுகின்றனர் அவரோ பாவனமானவர். சூட்சுமவதனத்தில் பிரஜாபிதாவோ இருக்க முடியாது. பாபா சொல்லிப் புரிய வைக்கிறார், இவர் வியக்தமானவர் (சாகார சரீரத்துடன் இருப்பவர்). கல்ப விருட்சத்தின் கடைசியில் நிற்பவர். இங்கே குழந்தைகளுடன் கூட யோகத்தில் அமர்ந்துள்ளார்- பவித்திர ஃபரிஸ்தா ஆவதற்காக. ஆகவே சூட்சும வதனத்தில் காட்டப்பட வேண்டும். இங்கேயும் பிரஜாபிதா அவசியம் வேண்டும். அவர் அவ்யக்தம். இவர் வியக்தம். நீங்களும் ஃபரிஸ்தா ஆவதற்காக வந்திருக்கிறீர்கள். இதில் தான் மனிதர்கள் குழம்பு கின்றனர். ஏனென்றால் இது முற்றிலும் புதிய ஞானம். எந்த ஒரு சாஸ்திரம் முதலிய எதிலும் இந்த ஞானம் கிடையாது. பகவான் ஒருவர்-உயர்ந்தவரிலும் உயர்ந்த நிராகார் பரமபிதா பரமாத்மா, அனைத்து ஆத்மாக்களின் தந்தை. அவருடைய வசிப்பிடம் பரந்தாமம். அவரை அனைவருமே நினைவு செய்கின்றனர்-வாருங்கள், எங்கள் மீது மாயாவின் நிழல் படிந்துள்ளது, பதீத் ஆகிவிட்டுள்ளோம் என்று. இவ்விஷங்கள் புதியவர்களின் புத்தியில் பதியாது. இப்போது நீங்கள் படைப்பின் முதல்-இடை-கடை பற்றி அறிந்து கொண்டீர்கள். சத்யுகத்தில் நாம் மிகக் குறைவானவர்கள் ராஜ்யம் செய்தோம். அங்கே அதர்மத்தின் விஷயம் இருக்க முடியாது. சாஸ்திரங்களில் எவ்வளவு தவறான விஷயங்களை எழுதியுள்ளனர்! ஆனால் அவற்றில் எந்த ஒரு சாரமும் இல்லை. ஏணிப்படையில் இறங்கி-இறங்கி இப்போது கடைசியில் வந்து பதீத் ஆகிவிட்டுள்ளனர். இப்போது நீங்கள் உயரக் குதிக்கிறீர்கள். இறங்குவதற்கு 84 பிறவிகள் ஆயிற்று. ஒரு வினாடியில் உயரக் குதித்து விடுகிறீர்கள்.

குழந்தைகள் நீங்கள் இப்போது இராஜயோகம் கற்றுக் கொண்டிருக்கிறீர்கள். பிறகு சாந்திதாமத்திற்குப் போய் பிறகு சுகதாமத்தில் வருவீர்கள். இது துக்கதாம். முதலில் நீங்கள் வருகிறீர்கள் என்றால் பாபாவும் கூட முதல்-முதலில் உங்களோடு சந்திக்கிறார். இங்கே தந்தை மற்றும் குழந்தைகள், ஆத்மா மற்றும் பரமாத்மாவின் மேளா (சந்திப்பு விழா) நடைபெறுகின்றது. கணக்கு உள்ளது இல்லையா-பாபாவிடமிருந்து விடைபெற்று நமக்கு 5000 ஆண்டுகள் ஆகின்றன. முதல்-முதலில் சொர்க்கத்தில் பாகத்தை நடித்தோம். அங்கிருந்து பாகத்தை நடித்து-நடித்து நீங்கள் கீழே இறங்கியே வருகிறீர்கள். இப்போது நீங்கள் பாபாவிடம் வந்திருக்கிறீர்கள், இன்னும் மீதம் எவ்வளவு பேர் இருப்பார்களோ, அவர்களும் வந்து விடுவார்கள். பிறகு உங்கள் படிப்பு முடிந்து போகும். அனைவரும் இங்கே வந்தாக வேண்டும். அங்கே எப்போது காலியாகி விடுகிறதோ, பிறகு பாபா வந்து அனைவரையும் அழைத்துச் செல்வார்.

இவை புரிந்து கொள்ள வேண்டிய விஷயங்களாகும். பாடசாலையில் எப்போதாவது போவது, எப்போதாவது போகாமலிருப்பதற்கு விதிமுறை கிடையாது. பாபா படிப்பிற்காக அநேக ஏற்பாடுகள் செய்து தந்துள்ளார். இல்லையென்றால் ஒருபோதும் யாருக்கும் படிப்பு தபாலில் போகாது. இந்த எல்லையற்ற தந்தையின் படிப்பு தபாலில் செல்கிறது. எவ்வளவு காகிதங்கள் அச்சிடுகிறார்கள்! எங்கெங்கோ செல்கின்றன. 7 நாளுக்கான கோர்ஸ் எடுத்துக் கொண்டு பிறகு எங்கு வேண்டுமானாலும் இருந்து கொண்டு படித்துக் கொண்டே இருங்கள். இச்சமயம் அனைவரும் அரைக் கல்பத்தின் நோயாளிகள். அதனால் 7 நாட்கள் பட்டியில் வைக்க வேண்டி உள்ளது. இந்த 5 விகாரங்களின் நோய் முழு உலகத்திலும் பரவியுள்ளது. சத்யுகத்தில் உங்களுடைய சரீரம் நோயற்றதாக இருந்தது. சதா ஆரோக்கியமானவர்களாக, சதா செல்வந்தர்களாக இருந்தீர்கள். இப்போதோ என்ன நிலைமை ஆகிவிட்டுள்ளது! இந்த விளையாட்டு முழுவதும் பாரதத்தில் நடைபெறுகின்றது. உங்களுக்கு 84 பிறவிகள் பற்றிய நினைவு இப்போது வந்து விட்டது. கல்ப-கல்பமாக நீங்கள் தான் சுயதர்சனச் சக்கரதாரி ஆகிறீர்கள். மேலும் சக்கரவர்த்தி ராஜாவாகவும் ஆகிறீர்கள். இப்போது ராஜ்யம் ஸ்தாபனையாகிக் கொண்டிருக்கிறது. இதில் நம்பர்வார் பதவிகள் இருக்கும். மஜாவும் அநேகவிதமாக இருக்க வேண்டும். மனதைக் கேட்க வேண்டும் -நாம் எத்தனை பேரை என்னைப்போல் சுயதர்சனச் சக்கரதாரி ஆக்குகிறோம். எவ்வளவுக்கு ஒருவர் ஆக்குகிறாரோ அந்த அளவு உயர்ந்த பதவி அவர் தான் பெறுவார். உங்களுக்கு பாபா, மாயாவோடு யுத்தம் செய்வதற்குக் கற்றுத் தருகிறார். அதனால் இவருடைய பெயர் யுதிஷ்டிரர் என வைக்கப்பட்டுள்ளது. மாயாவை வெற்றி கொள்வதற்கான யுத்தம் கற்றுத் தருகிறார். யுதிஷ்டிரர் மற்றும் திருதராஷ்டிரரையும் கூடக் காட்டுகின்றனர். பாடவும் படுகிறது- மாயாவை வென்றால் உலகை வெல்லலாம். எவ்வளவு காலம் உங்களுடைய வெற்றி நிலையானதாக உள்ளது, பிறகு தோல்வி எத்தனை காலம் அடைகிறீர்கள்? இதையும் நீங்கள் அறிவீர்கள். இது சரீர சம்பந்தமான யுத்தமல்ல. தேவதைகள் மற்றும் அசுரர்களுக்கிடையிலான யுத்தமல்ல. கௌரவர் மற்றும் பாண்டவர்க்கிடையிலான யுத்தமல்ல. பொய்யான உடல், பொய்யான மாயா..... இந்த பாரதம் பொய்யான கண்டம். உண்மையான கண்டமாக இருந்தது. எப்போதிலிருந்து இராவண ராஜ்யம் ஆரம்பமானதோ, அப்போதிலிருந்தே பொய்யான கண்டமாக ஆகிவிட்டது. ஈஸ்வரனைப் பற்றி எவ்வளவு பொய்யான விஷயங்கள் சொல்கின்றனர்! எவ்வளவு களங்கம் சொல்கின்றனர்.! கலங்கி (மயில்தோகையணிந்த கிருஷ்ணர்) அவதாரமும் பாடப்பட்டுள்ளது. அனைத்திலும் அதிகக் களங்கம் தந்தை மீது சொல்கின்றனர். அவரைப் பற்றிச் சொல்கின்றனர் - கச்ச-மச்ச அவதாரம், கல்-மண்ணில் ஈஸ்வரன்! எவ்வளவு நிந்தனை செய்கின்றனர்! இது நல்ல பண்பாடாகுமா? இப்போது உங்களுக்கு ஒளி கிடைத்துள்ளது. நீங்கள் அறிவீர்கள், பாபா உங்களுக்கு படைப்பவர் மற்றும் படைப்பின் முதல்-இடை-கடையின் ரகசியத்தைப் புரிய வைத்துக் கொண்டிருக்கிறார். இதை வேறு யாரும் அறிந்திருக்கவில்லை. பாபா தான் சத்கதி அளிப்பவர். பாபாவின் ஞானத்தினால் அனைவருக்கும் சத்கதி கிடைக்கின்றது. மற்றபடி தாங்களே துர்கதியில் இருப்பவர்கள் எப்படி சத்கதி அளிக்க இயலும்? உங்களை வந்து ராஜாவுக்கெல்லாம் மேலான ராஜா ஆக்குகின்றேன். நீங்கள் தான் பவித்திர பூஜைக்குரியவர்களாக இருந்தீர்கள். இப்போது வந்து பூஜாரி ஆகிவிட்டிருக்கிறீர்கள். பவித்திர ராஜாக்களுக்கு அபவித்திர ராஜாக்கள் பூஜை செய்கின்றனர். சத்யுகத்தில் இரட்டைக் கிரீடமணிந்தவர்களாக இருந்தீர்கள். விகாரி ராஜாக்கள் இருக்கிறார்கள் என்றால் அவர்களுக்கு ஒற்றைக் கிரீடம் உள்ளது. அவர்களும் மகாராஜா, மகாராணிகள். ஆனால் பவித்திரமானர்களிடம் அபவித்திரமானர்கள் போய்த் தலைவணங்குகின்றனர். அந்த பாரதவாசிகள், பவித்திர இல்லற தர்மத்தினர், அதே பாரதவாசிகள் பதீத் இல்லற மார்க்கத்தினராக ஆகிறார்கள். இப்போது பாபா சொல்கிறார், உங்களுக்கு இந்த மரண உலகத்தில் இது கடைசி ஜென்மம். இப்போது நான் வந்திருக்கிறேன், உங்களை மீண்டும் சத்யுகத்திற்கு அழைத்துச் செல்வதற்காக. அதே ஏவுகணை யுத்தம் 5000 ஆண்டுகளுக்கு முன்பும் நடைபெற்றது. இந்தப் பழைய உலகம் முடிந்துவிடப் போகின்றது. பாபா சொல்லிப் புரிய வைக்கிறார், இல்லறத்தில் இருந்து கொண்டே தாமரை மலர் போல் பவித்திரமாக ஆகவேண்டும். தாமரை மலர் போல் நீங்கள் பிராமணர் ஆகியிருக்கிறீர்கள். ஆனால் இந்த அடையாளம் விஷ்ணுவுக்குக் கொடுக்கப்பட்டுள்ளது. ஏனென்றால் நீங்கள் சதா ஒரே நிலையில் இருப்ப தில்லை. இன்று தாமரை மலர் போல் ஆகி, இரண்டு வருடங்களுக்குப் பிறகு பதீத் ஆகிவிடுகின்றனர்.

உங்களுடைய இந்தக் குலம் அனைத்திலும் உத்தமமானதாகும். பிராமணர்களாகிய நீங்கள் மிக உயர்ந்தவர்கள். பிறகு புனர்ஜென்மம் எடுத்து-எடுத்து தேவதா, சத்ரியர், வைசியர், சூத்திரர் ஆகிறீர்கள். சூத்திரரில் இருந்து உடனே தேவதா ஆக மாட்டார்கள். உயர்ந்த பிராமணரோ வேண்டும். இப்போது பிராமணர்களுக்கு பாபா படிப்பு சொல்லிக் கொடுத்துக் கொண்டிருக்கிறார். ஆக, அத்தகைய பாபாவைக்

16.11.2011

கைவிட்டுச் செல்லக் கூடாது. பாபா சொல்கிறார், ஆச்சரியப்படும்படியாக என்னுடையவர்களாக ஆகிக் கேட்கிறார்கள், பிறகும் ஓடிப்போய் மாயாவுடையவர்களாக ஆகிவிடுகின்றனர். துரோகி ஆகி, எனக்கு நிந்தனை செய்கின்றனர்..... அவர்களுக்காகச் சொல்லப்படுகின்றது- சத்குருவுக்கு நிந்தனை செய்தவர்கள் சொர்க்கத்தின் பதவியைப் பெற மாட்டார்கள். மற்றப்படி அந்த பக்தி மார்க்கத்தின் குருக்கள் ஒன்றும் சத்தகதி அளிப்பவர்கள் அல்ல. அனைத்து ஆத்மாக்களின் தந்தை, ஆசிரியர், குருவாக இருப்பவர் ஒரே ஒரு நிராகார் தந்தையாவார். அவர் தான் அனைவரையும் விடுவித்து உயர்த்துவதற்காக வந்துள்ளார். இன்னும் போனால் புரிந்து கொள்வார்கள், பிறகு மிகவும் தாமதமாகி விடுவார்கள் (ஓ லேட்). அவர்கள் பிறகு அவர்களுடைய தர்மத்தில் போய்விடுவார்கள். உயர்ந்ததிலும் உயர்ந்தது தேவதா தர்மம். அவர்களை யும் விட உயர்ந்த பிராமணர் நீங்கள், பாபாவுடன் கூடவே அமர்ந்திருக்கிறீர்கள். உங்களுக்குப் படிப்பு சொல்லித் தருபவர் விசித்திரமானவர், மற்றும் விதேகி (சரீர் உருவத்துக்கு அப்பாற்பட்டவர்). பாபா சொல்கிறார், எனக்கு தேகம் கிடையாது. என்னை சிவன் எனச் சொல்கின்றனர். என் பெயர் மாறுவதில்லை. மற்ற அனைவருடைய சரீரத்தின் பெயர்கள் மாறிவிடுகின்றன. நான் பரமாத்மா. என்னுடைய ஜாதகத்தை யாரும் வெளிப்படுத்த முடியாது. எப்போது எல்லையற்ற இரவு ஆகிவிடுகிறதோ அப்போது நான் வருகிறேன், பகலாக மாற்றுவதற்கு. இப்போது சங்கமயுகம். இவ்விஷயங்களை நல்லபடியாகப் புரிந்து கொண்டு பிறகு தாரணை செய்ய வேண்டும். நினைவில் கொண்டுவர வேண்டும். இங்கே குழந்தைகள் நீங்கள் வருகிறீர்கள், நேரம் கிடைக்கின்றது. இங்கே நீங்கள் விசார் சாகர் மந்தன் நல்லபடியாகச் செய்ய முடியும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) அனைத்திலும் உயர்ந்த குலத்தின் நினைவு மூலம் இல்லற விவகாரங்களில் இருந்து கொண்டே தாமரை மலருக்குச் சமமாகப் பவித்திரமாக ஆகவேண்டும். ஒருபோதும் சத்குருவுக்கு நிந்தனை செய்யக் கூடாது.
- 2) ஸ்ரீமத் படி பாரதத்தை சொர்க்கமாக ஆக்குகிற சேவை செய்ய வேண்டும். சுயதர்சனச் சக்கரதாரி ஆகவேண்டும், மற்றவர்களையும் ஆக்க வேண்டும். நேரம் கிடைக்கும் போதெல்லாம் விசார் சாகர் மந்தன் செய்ய வேண்டும்.

வரதானம் : அனைத்துக் கணக்குகள் மற்றும் உறவுகளை ஒரு பாபாவுடன் வைத்திருக்கக் கூடிய டபுள் லைட் ஃபரிஸ்தா ஆகுக!

டபுள் லைட் ஃபரிஸ்தா ஆவதற்கு தேக உணர்விலிருந்து விடுபட்டிருங்கள். ஏனென்றால் தேக உணர்வு என்பது மண். இதனுடைய சுமையும் கூட இருக்குமானால் பாரமாகி விடும். ஃபரிஸ்தா என்றால் தனது தேகத்துடனும் கூட உறவு இருக்கக் கூடாது. பாபா கொடுத்த உடலையும் கூட பாபாவுக்கே கொடுத்தாயிற்று. தனது பொருளை மற்றவருக்குக் கொடுத்து விட்டால் அதனுடனான தன்னுடைய உறவு முடிந்துபோய் விட்டது - அத்தகைய சம்பூர்ண பெக்கர் (பிச்சைக்காரர்) தான் டபுள் லைட் ஃபரிஸ்தா ஆவார்கள்.

சுலோகன் : தன்னுடைய விசேஷங்களை உபயோகத்தில் கொண்டு வந்தால் ஒவ்வொரு அடியிலும் முன்னேற்றத்தை அனுபவம் செய்வீர்கள்.